

Ukwisa kwakwa Shikulu

Mateo 24:32-51 “E ico na imwe mube abaiteyanya; pantu muli ilya ora ta muletontonyapo Umwana wa muntu akesa.”

Baibele itila ukuti ifintu fyonse fikaba ifikalamba nganshi muli bulya bushiku (pali Yohane Kabatisha) nangula kuli shonse incende isha sansama shika batamikwa, kabili ponse apa batama pakaba apalundumana kabili incende shonse ishakalabana shikabatamikwe. (*Esaya 40:3-5*). Cinshi, kuti naelenganya ukubamona kunse kulya ukutontonkanya-- Yohane kuti aisa, atemwa uyu katangilila umukalamba wakwa Kristu, no kusenda fye iciswebebe conse no kuci wamya no kulimbamo icani nakabili (*Yohane 1:15-23*).

Owe, lyena ndeelenganya bera baliteyenye conse nge fyo bacita ilelo. **Lelo cali icapetama nganshi**, nangula abatumwa balilufishe cena. Bera batile, “Cisuma, cinshi ico Amalembo yasosela...Imwe muleya kulya ukuya ninikwa nomba; cinshi ico Amalembo yasosela ukutila Eliya alingile ukwisa intansi?” (*Mateo 17:10-13*).

Yesu atile, “Ena aliisa kale, kabili imwe tamwacishibe.” Kabili Umwana wa muntu, bera bakacita icintu cimo cine; ilelo, “Yohane,” Ena atile, “bacitile fye ico icatantikwe kuli wene ukucita, kabili bacitile kuli wene ifyo balingile ukucita”; kabili atile, “efyo no Mwana wa muntu akacula.”

Cinshi, takwali, ndemonia, icakaniko ca pali fitatu ca mukowa onse uwa ci Yuda abatalile ukwishiwa

ukutila Yesu Kristu ali pe sonde. Bena limbi balyumfwile umo uwafulungana kulya lubali ku cifulo cimo, **lelo bena tabaposeleko amano ayali yonse kuli cena**, ukulaya fye. “Ena aishile ku Bakwe, kabili Abakwe taba mupokele Wene.” (*Yohane 7:11*).

Nomba, palya epo ndecetekela nangula...Nomba, **yena tayasosele ukutila Ena akesa mu nkama, lelo ukusendwa ku kaba ni nkama.** E ico nga cilya cali inkama nganshi ilyo Ena aishile, **cipulemo ifyo ukusendwa takwakeshibikwe.** Palwalala fye kuti basosa, “Cisuma, natontonkenye ifwe twalingile ukukwata ukusendwa kabili bonse ubu bupingushi pe sonde.”

Ena atile, **“Cena calicitika kale, kabili imwe tamwaishibe cena.”** Mwamona? Cena caba fye ngo mupupu mu bushiku (*1 Abena Tesalonika 5:1-11; 11Petro 3:10; Ukusokolola 3:3: 16:15*).

Nomba, ulya e musango ifyo cena cikacitika, kabili lwena lukaya...Tekutila bena abakakwata—bakatuma ibumba lya ba Malaika kulya na ma fosholo no kwimba inshishi. **Baibele itila ifwe tukalulwa ilyo ta mulakapawila ne linso lyenu, ukukapa kapa fye** (*1 Abena Korinti 15:51-52*). Cena cikapwishiwa bwangu bwangu. Ukusosa fye, “Umo muntu aluba.”

Cisuma, ine kuti naelenganya nga kuti twafwailisha fye mwi sonde ilelo, kuli abantu imyanda isano abaleluba pe sonde cila bushiku tabeshibepo pali bena nangu cimo. Bena baleya fye baleluba. Cisuma, **tabakabe abengi nganshi abakaya muli kulya kusendwa.**

Nomba, nshilefwaya uku mitinya, kabili nshiletontonkanya cili muli ulya musango; lelo ndefwaya fye uku mweba ifyo Ena asosele, kabili

mwali cishiba cena mwebene. “**Nge fyo cali mu nshiku shakwa Noah uko imyeo cine konse konse ya pusushiwe ku menshi...**” Imyeo cine konse konse ukufuma mwi sonde balipusushiwe ku menshi (1 Petro 3:18-21).

Cisuma, mwatila, “Owe, mwe, takuli icingafwaikwa ine ukwesha.” Cilya cilelangisha ta mukwete umusango wacitetekelo mulefwaikwa. “**Nga kuliko umo ukaya, beni umo, ulya akaba nine** (Ameni). Mucine, ndefwaya ukwikala mupepi nganshi kuli Wene ukutila naliishiba Ena akansenda ine ilyo Ena akesa; ndecetekela cena. E ico nga uli onse uwashala ali no kulufya kwena, Ine ndi no kuba kulya ku kusenamina Kwakwe, pa mulandu Ena alindaya, cilya, kibili ninjishiba ukutila ine nkaba kulya, pantu Ena teti abepe, **kibili ninjishiba umweo wandi no bumi fishimiko ubunte, kibili ndeesha ukwikala cila bushiku kwati fye Ena aleisa, e ico ndi nokuba ulya umo.** Ulya e musango mufwaya ukumfwilamo. Nga bali nokuba cine konse konse, nkaba umo uwa balya cine konse konse; nga tukaba imyanda isano, ndi kuba umo uwa balya imyanda isano. Nshishibe pa muntu umbi, lelo ndefwaya ukuba umo uwa balya imyanda isano.

Ulya e musango imwe mulefwaya ukwibukisha cena. **Kibili nga tamuleibukisha cena nga filya, kuliko icintu cimo icalubana ne citetekelo cenu.** Mwamona, imwe tamuli abashininkisha imwe mwalipusushiwa nomba lyena. Imwe muleenganya fye pali cena. Mwilacita cilya. [1]

Nibanga abaishiba ukutila paliba ubupusano pakati ka kumoneka kwa kwa Kristu no kwisa kwakwa Kristu? Yena mashiwi yabili ayapusana.

Nomba ukumoneka, ukwisa kuli no kubapo ililine.
Ena alemonekela mukati kesu, ukucita imilimo iyo
Ena acitile kale, mu lukuta Lwakwe. Nomba, imwe muli ciputulwa ca lulyo lukuta, kibili ku kusenamina mulecetekela. Ndi membela wa lulyo lukuta.

Nomba, nshili kashimikila. Namwishiba ine nshili fyo. Nshikwete amasambililo ukucicita. Inshita shimo ndaibwelamo ukwiminina kuno ku babomfi bakwa Lesa, abo abaitwa kuli lilye ofeshi. Kwaba abatumwa, bakasesema, bakasambilisha, abacemi, na bakabila wa mbila nsuma (*Abena Efese 4:11-12*). Te bonse abatumwa, te bonse bakasesema, te bonse bakasambilisha, te bonse bakabila wa mbila nsuma (*1 Abena Korinti 12:28-30*). Ninjiminina pano...

Lelo bukapyunga bwandi bwaba bukapyunga ubwa pusana kuli kacema atemwa kasambilisha. Nshili. Kibili nga nasosa ifintu mukulufyanya, ba munyina, njeleleniko. Nshileplibula cena. **Lelo ubu e bukapyunga bwandi ku kulangisha Wene, ukutila Ena ali pano.** [2]

Umulimo wandi, cilya nalicetekela ico Lesa anjitolako...Ningile ukusosa ifintu ifyandi ilelo, pantu cilya e co naebele imwe ukutila nkacita, kibili no kweba isonde **umulimo wandi, ndecetekela, kwi sonde ni cinshi?** Cili **ukutangilila ukwisa kwa Cebo uyo uwaba ni Kristu.** Kibili Kristu muli Wene nakwata millennium kibili nakwata ifintu fyonse mulya mwine **pa mulamdu Ena e Cebo.** [3]

Kasesema alisosele ukutwalilila: ndefwaya ukusosa ici; nshatala sosapo cena akale, lelo ukulingana na Malembo, ukulingana nge **fyo Wene asosele mu 1933** pa mumana kulya lubali, ifyo Ena asosele, ifintu

fyonse naficitika filya fine fye. Ine teti ncite cena, lelo iyi mbila ikeshibisha Yesu Kristu kwi sonde. “Pantu ngefyo Yohane Kabatisha atuminwe ku kutangilila ukwisa kwa ntanshi, efyo ne mbila ili no kutangilila ukwisa kwa cibili.” **Imbila ili nokutwalilila.** [4]

Kabili umuku fye uno: kutikeni, ba munyina, ndemwebela kuli Kristu ukutila mwikale tondolo pali ici ciputulwa, nga mwali aba bumupashi kuti mwailuka. Mwamona? Bushe tamwaishiba cilya icintu cine ica kubalilapo Ena asosele kulya lubali pa mumana? Bushe tamuleibukisha ifyo Ena asosele? **Ngefyo Yohane Kabatisha atuminwe ukutangilila ukwisa kwa ntanshi kwakwa Kristu, imbila yobe...**” **Yena ni mbila iyo ikatangilila ukwisa kwa cibili ukwa kwa Kristu. Filya efyo Malaika wakwa Shikulu asosele.**

Nomba, moneni. Nomba, “Ngefyo Yohane Kabatisha...” Nomba, imwe bonse mwalyumfwa cilya. Imwe mwalibelenga cena mu ma buku, kabili mwaumfwile abantu abaiminine kulya ukumfwa Lyena, kabili ne fintu fyonse ifyashala, ilyo ulya Malaika Umwine alandile ilya mbila, **“Ngefyo Yohane Kabatisha atuminwe ku kutangilila ukwisa kwa ntanshi kwa kwa Kristu, iwe uletumwa na iyi mbila, ukatangilila ukwisa kwa cibili kwakwa Kristu.”** **Nomba, “Imbila.”** [5]

Ulu lukuta lulepita mu kukalipwa kwa kupapa. Bushe tamwakwate ukusala kwenu nomba mu Mulola Wakwe? Ni mulangisha imwe filya fine Icebo, ifyo Ena asosele ukutila Ena akacita. **Lelo cena ni cinshi?** **Umwana wa muntu.** “Icebo cakwa Lesa caliluma ukucila ulupanga ulwatwila kubili kubili, ukulingulula umupashi, inkama sha mu mutima.” (Abahebere

4:12-13). Filya fine fye ngefyo Cena cali ilyo Cena calengelwe mu mubili pano pe sonde mu Mwana wakwa Lesa, nomba cilesokololwa no Mwana wakwa Lesa (Umwana wa muntu) **ngefyo Ena aisa ku kwita Nabwinga ukufuma kuli ilye mibombele** (*Luka 17:26-30*).

“Fumeni muli cena. Ipatulen.” Efyo asosa Lesa. Mwikumya ku fintu fyabo ifishasanguluka, kibili Lesa akamupokelela (*11 Abena Korinti 6:17-18.*) Bushe muleitayanya ukupela umweo wenu onse kuli Lesa? Nga kuti mwacita, iminineni pa nkasa shenu no kusosa, “Ndi no kucita ku kusenamina kwakwa Lesa ukusumina cena ino ine nshita na fyonse ifili muli ine.

Alleluya. Lesa alumbanishiwe. Imwe mulecetekela Wene? Lyena imyeni fye amaboko yenu no kupepa na ine. **Tumbuleni ifilubo fyenu. Ukukalipwa kwa pa kupapa, cintu cakosa ukufwa. Lelo mufwe ino ine nshita** (*Yohane 12:2425*). **Mufwe!** Fumenimo mu kukana cetekela kwenu mwebene! Fumenimo muli kwena! Ici Cebo cakwa Lesa ukulengwo ukumonekela, ngefyo Cena cali ilyo Kristu ashile pe sonde; **ni Yesu Kristu nakabili pakati kenu, ukushininkishiwa.**

Abraham apokelele umwana lilya line fye (umwana walailwe) panuma ilyo cilya cacitike [ilyo Yehoba amoneke kuli Abraham] (*Ukutendeka 18*). **Kibili Yesu aleisa nakabili. Ulya e Mupashi Wakwe.** Ena napalama nganshi pe sonde, napalama nganshi ukwisa ukutila Ena ali mupepi ukupokelela imwe nga muli mupepi ukupokelela Wene. Nomba, imyeni amaboko yenu no kupepa na ine.

Shikulu Lesa, lekeni bonse bashimapepo bekatilile ku fipailo. Lekeni abantu babilikishe. **Lekeni Ntumba ya Mulilo kibili ne Ntumba ye Kumbi yende mu**

bantu ilelo no ku basansamusha, Shikulu, ku kwishiba kwa Mulola wakwa Lesa uwa mweo kibili Impalume. Peleni cena, Shikulu. Bapokeleleni. Ndepepa ili pepo pali cila umo uwa bena mwi Shina lyakwa Yesu Kristu. **Isusheni cila umo na Mupashi wa Mushilo kuli abo abashakwata Mupashi wa Mushilo. Shikulu, lekeni ukupuputulwa ukwa uyu musonkano,** uku kulongana, kwisulwe ino ine nshita mu kupongoloka ukukalamba ukwa maka kwa Mupashi wa Mushilo. Lekeni abalwele bondapwe, impofu shimone, abalemana bende. Lekeni ukumonekela ukwakwa Lesa uwa mweo kuletwe mu mulola wa bantu, kibili lekeni abantu bapokelele kwena. Mwi Shina lya kwa Yesu Kristu nalombela cena. [6]

Umfwikisheni nganshi nomba, mwilufya ici nomba! Iolekesheni. Kwaliko **inkombe shine sha mfwa** shaipeye cilye cimuti ca kwa Nabwinga. Bushe cilya cishinka? Cali ni cinshi? Makanta uputaula, makanta uusenya, makanta umeng'nya, makanta upwishishisha (*Yele 1:1-4*). Bushe cilya cishinka? Inkombe shine isha fiwa fya ku Rome, ifishilano, fyaipeye cilye Cimuti. Cimo calile ifisabo fya cena; cimo calile amabula ya cena; cimo calile icikwa ca cena; cimo casendele ubumi. Bushe cilya cishinka? **Inkombe shine sha fisumino shaipeye icimuti, fyonse kano imishila.** Kabili nga cakutila inkombe shine sha mfwa shaipeye icimuti, **inkombe shine sha Mweo shabweseshapo Icimuti.**

Bushe muleumfwa ici? Ameni. Pantu Lesa atile, **“Nkabweseshapo Cena.”** (*Yele 2:25-27*). Ena ali no kubweseshapo Cena musangonshi. Ku nkcombe shine ishamfwa shaipeye Cena; **Iyena inkombe Shine sha**

Mweo shili no kubweseshapo Cena. Nani uwali wa kubalilapo? Martin Luther, ukulungamikwa. Nani uwali wa cibili? John Wesley—ku kushishiwa. Ali nani uwacitatu? Pentecost no kubweseshapo kwa fya bupe, Mupashi wa Mushilo, ulubatisho Iwa Mupashi wa Mushilo. Cali ni cinshi ca cine? Icebo. Cinshi? Icebo.

Kwaliko bakasesema bane abakalamba. Umo uwa bena, Martin Luther, atendeke ukwasha Ulubuuto. Lwali Ulubuuto ulunono, amaka fye ayanono nganshi aya kulungamikwa. Kulya kwaishile Wesley, uwacilapo amaka: ukushishiwa. Panuma yakwa Wesley kwaishile uwa maka ukucila wene, Pentecostal, ulubatisho Iwa Mupashi wa Mushilo muli kasesema umbi umukalamba. Mwamona? **Lelo mu nshiku sha kulekelesha sha Malaki 4:5-6, Eliya akesa ne Cebo cine.**

Icebo cakwa Lesa caishile kuli kasesema. Mu ma Lubuuto ya cungulo bushiku kuli no kwisa kubweseshapo no kubwesha (*Sakaliya 14:7*). **Cinshi? Ukubweseha imitima ya bana ukubwekela ku citetekelo ca bashibo: Ulubuuto ulwa lenga cine.**

Ifipondo fine fyasendele Icimuti cakwa Nabwinga, inkombe shine shaonawilwe Cena. Inkombé shine sha mfwa shasendele Cena mulya mu fishilano; inkombé shine sha bulungami sha bweseshapo Cena nakabili.

“Sesema we Mwana wa muntu, Bushe aya mafupa kuti yaba no mweo?” (*Esekiele 37:1-14*). “Sesema. Bushe aya mafupa kuti yaba no mweo?” Moneni intamfu shine sha mafupa ayauma aya Esekiele ukwima. **Lelo Umweo waishile fye, te lilya ilyo inkanda ya mishipe shipe yaishile pali yena, lelo ilyo umwela wapupile pali yena. Lilya e lintu yabwelele,**

ilye Mbila ya Mweo iya lenga cine yaletelwe.
“Nkabweseshapo, efyo asosa Shikulu.” Alleluya.
Ubukata. Lesa alumbanishiwe.

Ulubuuto ulwa lenga cine luli no kwisa ulo ululi no kuleta ifishibilo fimo fine. Lolekesheni. **Ukulungamikwa kwaletele amenshi.** Ukushishiwa kwaletele icikwa: **isambilisho lya mushilo.** Ni cinshi ico icaletele ibula? Pentecostal. Cena ni cinshi? Pentecostal, amabula, ukutota indupi shabo, ukusangalala, ukusansamuka: Penecostal. Cinshi? Ica lenga cine cali Cebo icine. Icebo ukulengwa umubili, Ifisabo ifya cishininkisho ifya cishibilo ca kubuka ukutila Kristu mukulekelesha, panuma ya kulungamikwa ukubyalwa, ukushishiwa ukubyalwa, ulubatisho Iwa Mupashi wa Mushilo. Utubungwe twalifwile, kibili **Kristu nakabili naibika Umwine nga icakwisalilako pali pyramid.**

Umushilwa wa ntansi, ukulungamikwa, ukushishiwa, ulubatisho Iwa Mupashi wa Mushilo, lyena ukwisa ca Kwisalilapo. Cena ni cinshi? Lilye bumba lya Mupashi wa Mushilo ukuilinganya, pakutila wingalingana no musango umo wine wa bu kapyunga ubo Ena akwete ilyo Ena aile; ukutila **Ilyo Ena akesabwela cikekata icintu conse mu kusendwa,** uko bena balungamikwe, ukushishiwa, kibili no lubatisho Iwa Mupashi wa Mushilo. Ilya pyramid ikeminina nakabili. **Ing'anda yakwa Lesa ikabapo nakabili.** Icimuti ca Mweo cilekula nakabili. [7]

Nga uuli onse ale mweba ukutila bena baliishiba ilyo Ena akesa, imwe namwishiba bena bali mu cilubo icakwambilapo, pa mulandu tapaba nangu umo uwaishiba cilya. Lelo tulefwaya ukwikala ilelo kwati cali ili line fye nomba.

Ndefwaya ukulacita cila bushiku filya fye ifyo ningacita nga Ena aliishile. Kibili **nshaishiba incende imbi iisuma ukucila ukusangwa palya pene pa cifulo ca mulimo, pa cifulo ca mulimo.** E ico ifwe tutwalilile fye ukulabomba mpaka Ena akese. [8]

Ndetotela pa Lukuta lwe sonde lyonse. **Ulwacimfyा, ulwalingilwa libela kale,** no kwitwa, no kukakatikwa, no kusontwa kuli ulya mubili. Nalibasanga bena mu Asia, Africa, Rome, ukuli konse, Indiana, ukupita mu states, Africa. **Ukuli konse ukushinguluka isonde nalisanga lulyo Lukuta Iwacimfyा, ulo ulwaishiba ukutila Imwe mwaliisa mu mubili.** Muli Baibele Yenu Imwe mwalisosa, "Umupashi onse uyo ushilumbula ici, **mupashi uwalubana**, munkanyakristu. Umupashi uuli onse uyo ushipelo bunte ici cintu cimo cine, **ukutila Kristu aliisa mu mibili yesu**, e mupashi wa munkanyakristu." (1 Yohane 4:1-3; 11 Yohane 7). [9]

Nomba, naba ngo ulanda kuli imwe pa Mbila palwalala fye, kibili ine...Abantu bamo limbi kuti baba mu kwelenganya **ukutila ndatontonkanya ukutila Yesu akesa mu lucelo atemwa mu bushiku. Nalicetekela. Nomba, nshilesosa ukutila Ena akacita.** Kibili nacimbi. Ena limbi teti ese umulungu uleisa. Kibili limbi kuti caba imilungu ikumi. **Nshishibe ilyo Ena akesa, lelo kuliko icintu cimo ico ndefwaya lyonse imwe ukusunga mu mano: muleba abaiteyanya miniti iili yonse atemwa ora** (Mateo 24:44). Mwamona? Kanshi nga Ena taleisa lelo, Ena limbi kuti aba pano mailo. E ico sungeni fye cilya mu mano yenu, **ukutila Ena aleisa.**

Kibili nshishibe ninshita nshi iyo ikaba ora yandi yakulekelesha pali ili sonde; nangula cila umo uwa

muli ifwe. Kibili tapali nangu umo uwa muli ifwe uwaishiba ilyo Ena akesa. Ena Umwine taishiba ku Cebo Cakwe cine (*Mateo 24:36*). Ena atile Taata fye eka e waishiba ilyo Ena akesa; nangula Mwana taishiba ilyo Ena akesa. **Ni lilya ilyo Lesa akatuma Wene kuli ifwe nakabili. Lelo tulelolela ukwisa Kwakwe. Kibili nga Ena taleisa mu nkulo yandi, Ena limbi kuti aisa muilekonkapo.** Nga Ena taleisa muli ilya imbi, Ena akesa muikakonkapo. Lelo palwandi, nshilemonapo nshita nangu imo ishelepo. **Kuli ine, kuti cacitika kuli miniti ili yonse.** Lelo nomba, cilya tacilepilibula nomba, ukutila mukamona imyulu ukupilibulwa na conse...Kulya te kwisa ndelandapo. **Ndelanda pa kusendwa.**

Mwamona, **Ena alekwata ukwisa kutatu. Ena aleisa mu ma Shina ya Mwana yatatu. Ena aleisa muli fitatu, Taata, Mwana, Mupashi wa Mushilo.** Mwamona? Fyonse muli cena Kristu umo wine, Lesa umo wine inshita yonse.

Nomba, **ifwe twaliishiba Ena aleisa ukuleta imilimo itatu ya kusenamina: Ukulungamikwa, Ukushishiwa, Ulubatisho Iwa Mupashi wa Mushilo. Ifintu fyonse muli Lesa fyapwishiwa muli fitatu.** E ico Ena aleisa intanshi ukulubula Nabwinga Wakwe; Ena aleisa umuku wa cibili ngo kusendwa ukusenda Nabwinga Wakwe; Ena aleisa umuku wa citatu na Nabwinga Wakwe, Imfumu na Namfumu. Lilya e lintu abantu abengi baleenekela ukwisa. **Lelo ilyo Ena akesa ino inshita, tapali nangu umo kano balya abali abaiteyanya bakeshiba ilyo Ena akesa. Kukaba fye ukuluba kwa bantu.** Bena tabakeshibe ico icacitike kuli bena. Bena bakolulwa fye mukashita. **Bena bakasangwa fye nabaluba, ukwalulwa mu kashita**

mu kukapakapa kwe lins. E ico iteyanyeni fye pali cilya. Cikaba icakutinya ulucelo lumo ukulufya umo uwasalwa, takuli nangu umo uwinga basanga (*Luka 17:31-36*). Bushe teti cibe icabipa ukwishiba kwena nakupita kibili na mukulufya? **E ico isungeni fye kuli Lesa.** [10]

Umuku naumbi: **ukwisa kwa ntanshi kwakwa Kristu, umwina kufwa. Ena aleisa imiku itatu. Kristu aba muli fitatu. Ukwisa kwa ntanshi, Ena aishile mwina kufwa ukusuma umulopa no kufwa** (*Abena Filipi 2:5-11*). **Bushe cilya cishinka? Kulya e kwisa Kwakwe kwa ntanshi. Ukwisa kwa cibili Kusendwa.** Ifwe tuka mukumanya Wene mulwelele abashingafwa (1 *Abena Tesalonika 4:16-17*). **Ukwisa Kwakwe ukwacitatu – Ena ni Lesa mu mubili. Ameni! Lesa Emmanuel ukuteka pe sonde** (*Ukusokolola 1:7; Mateo 24:29-31*). **Cilya cishinka. Kano fye kutatu.** [11]

Aba ni balya, Shikulu, abo Imwe mwapela kuli bukapyunga kunse kabalya bonse abo abalala mu nko yonse, ukushinguluka isonde. Inshishi mulya shasunga abengi balya abalelolela, aba mushilo abapalwa. Lelo cabia ngefyo calandwa, **ifwe fwe ba mweo kibili abashalapo tatwakacingilile balya abalala.** Intandala ikalila, abafwa bakema intanshi; elyo tukolwilwa pamo nabo (1 *Abena Tesalonika 4:13-17*). **Ilyo ubukata bwaka Lesa bukaba pesonde, bukafisa ulukuta ukulatusha kwi sonde.** Lyena talya kalumone Lwena ilyo Lwena lukaya.

Ndepepa, Lesa, ukutila ifwe lyonse twakulaenda uwapetama ku cinso Cenu. Twatwishibe kufika lilali. Ifwe tatulekabila ukwishiba kufika lilali; te mulimo wesu. Ulya mulimo Wenu. **Te mabufwayo yesu ukwishiba ilyo Imwe mukesa; cena bufwayo bwesu,**

Shikulu, ukuba abapetama mpaka imwe mukese (1 Petro 5-7), Kabili ukwenda na Imwe. Cena kukabila kwesu kuli Imwe ukuleka fye Mwebene ukwishibikwa limo limo mu shita, Taata, pakati kesu, pakutila twingamona ukutila tucili tuleenda na imwe.

Tweleleni pa membu shesu shakale. **Tutungululeni no kutucingilila ku citeyo icili conse ica kwa ciwa palwa kuntanshi.** Tutungululeni no kutusontelela, Mwe Lesa Shifwe. Tubeleleni uluse pa membu shesu kabili twafwilisheni ukuba abana Benu. Ifwe tuli bumba ilya bantu ababusu. Ifwe tuli abasulwa ku tubungwe twaili sonde, ku filonganino fya nkuta. **Ifwe tulemona impela, kabili tulemitotela Imwe pa linso lya bumupashi mu kati ka Cebo Cenu ukumona inshita ya mpela.** Pantu fyonse ifi fintu filingile fyaisa ukufuma kuli kulyo ukupolwa amabwe ukukalamba ukufuma ku mulu (*Ukusokolola 16:17:21*). **Twafwilisheni, Shikulu, twikaba pano pali balya bushiku, lelo tukaye mu Mulola Wenu, ukupupukila mu cifuba Cenu.** [12]

Nomba, abashala muli Israele tabakeme mpaka ukubuka kwa cinabwingi (*Ukusokolola 20:11-15; Yohane 5:28-29*). Kabili nomba, **pa kwisa kwakwa Shikulu Yesu, balya abatemwa mucine ukwisa Kwakwe, abo abaleikalila cena, ilyo Ena akamoneka mulwelele, Ulukuta ulo ulwafwila muli Kristu lukema kabili balya bakalulwa mukashita.** Abashala muli bena tabekeshibe nangu cimo palwa cena. **Ibukisheni, bamoneke kuli balya abali mu musumba (Mateo 27:51-53).** Mwamona, **ukusendwa kukaba filya fine. Ifwe tukamonana umo no mubiye, kabili tukabamona bena.** Abashala mwi sonde

tabakabamone. Lwena lukekatwa nge nkama ilecitika, ukulolela ilya nshita, elyo ukubwekela kwi sonde kuli ilya millennium iyabukata, lyena imyaka ikana limo. Abashala abafwa tabali no mweo pa myaka ikana limo, kabili lyena kwaishile isa ukubuka kwa cinabwingi uko Israele yonse ...(*Ukusokolola* 20:4-6). [13]

Temweni Yesu no mutima wenu onse. Beni fye abaicefy. Mwikatala ukwesha ukwelenganya icintu icili conse; beni fye abaicefy kuli Lesa, pantu ilyo muleesha ukwelenganya cena, elyo mukataluka nganshi ukufuma kuli Wene. Mwamona? Beni fye abacetekela Wene.

Soseni, “Nomba, cisuma, **ni lilali ilyo Ena akesa?** Nga Ena aleisa ilelo, cisuma. Nga Ena aleisa imyaka amakumi yatatu ukufuma nomba, cena nalyo line cili fye bwino. **Ndi no kubafye umusango njikala nomba—ukukonka Wene.** Shikulu, nga Imwe kuti mwabomfy. **ine ukuli konse, ine ndi pano, Shikulu.** nga cakutila cili nokuba imyaka imyanda ukufuma lelo, nga icandi icikolwe, icikolwe, icikolwe, icikolwe ca beshikulu bakaba aba mweo ukumona Wene aleisa, Shikulu, nshishibe ilyo kwena kukaba, lelo lekeni nyende fye uwalungama, na Imwe bene. Pa mulandu nkema pali bulya bushiku cimo cine fye ngefyo nakwete ukulalako panono ku cifulo cimo.” [14]

Ndecetekela ukutila tuleikala mu nshita ya mpela. Ndetontonkanya ukutila mupepi uuli onse uyo...Ubelenga amalembo nangula uwacetekela aliishiba **ukutila ifwe nomba tuli ku mpela ye lyashi lyakale ilye sonde.** Takwakabe umulandu wakulembela lyena, pa mulandu takwakabe nangu umo uwakubelenga Lyena. **Cena ni pampela ya**

nshita. Ni lilali, nshaishiba. Ukufika fye mpaka lilali, nangula niba Malaika ba ku mulu tabaishiba **ilya miniti nangu ora.** Lelo ifwe balitweba na Shikulu Yesu ukutila ilyo ifi fintu ifyo tumona nomba fyatendeka ukufikilishiwa, lyena ukwinuna imitwe yesu pantu ukulubulwa kwesu kulepalama (*Luka 21:25-28*). [15]

Ndetotela kuli Lesa ukuba uwa mweo muli iyi nshita iyakwisala kwa filecitika ifya ili lyashi lyakale lye sonde. Nshishibe, nga nalikwetepo icakusosa ilyo mufula we sonde taulalengwa, kibili Lesa nga alilangishe ubutantiko bonse kuli ine no kusosa kuli ine, “Ndefwaya iwe ukushimikila. Kibili nomba, ni nshita nshi ulekabila ukuya pe sonde no kushimikila?” **Nga nalisalile ino nshita, pantu ndetontonkanya ukutila ino ni nshita ya iyawamisha.**

Ine mucine nga nalitemenwe ukuba kuno munshita ya cipempu Cakwe pesonde, lelo nalyo line ndetontonkanya ici ino ine nshita, **ni nshita ikalamba nganshi, pantu yena ni nshita ilyo Ena aleisa mukusenda abantu abo Ena alubula, ukupalama ku kubuka ilyo bonse abalubulwa bakema.** Ifyo lyaba ishuko ilya bukata nganshi ifwe twakwata ukulanda ku bantu abalefwa: inshita ikalamba.

Lelo ifwe tuli abaputwamo pali cena. Kibili ifwe twalishiba ukutila ilyashi lyakale lilepwa. **Ilyashi lye sonde lili no kupwa ililine. Lyena tukesatampwila mu bushiku bupya, kuli Millenium mukalamba.** Cilya ngo wacetekela umo, nalicetekela muli Millenium, ukuteka mu Millenium pamo na Kristu, imyaka ikana limo pe sonde; **ukwisa ukutuntulu ukwakwa Shikulu Yesu ukusenda abantu abatuntulu, ukucindamikwa**

ku Mulopa Wakwe usangulula (11 Abena Tesalonika 1:3-12). [16]

Umwakumona:

- [1] "Icikatikilo Ica Citatu" (63-0320), Seals Book pg. 238-239
- [2] "Ukufuma Ilya Inshita" (62-0713), par. 102
- [3] "Icebo Icalandwa Embuto Ya Ntendekelo" (62-0318M), pg. 20
- [4] "Lolekesheni kuli Yesu" (63-1229E), pg. 7
- [5] "Amasuko na Mapesho" (61-0112), COD pg 571, par. 384-385
- [6] "Ukukalipwa kwa Pakupapa" (65-0124), pg 40- 41
- [7] "Ukubweseshapo kwa Cimuti cakwa Nabwinga" (62- 0422), pg. 75-76
- [8] "Icikakatikilo ca Citatu" (63-0320), Seals Book pg. 230- 231
- [9] "Icishibilo ca Pulamo" (59-1227M), par. 144
- [10] "Ifishima Ifyatobeka" (64-0726), par. 12-15
- [11] "Icikakatikilo ca Cine: (63-0321), Seals Book pg. 308
- [12] "Ukwesha Ukubombela Lesa Umulimo" (65-0718M), par. 193-195
- [13] "Kuti Nacimfyा Shani" (63-0825M), par. 61
- [14] "Icikakatikilo ca Mutanda" (63-0323), Seals Book pg. 450
- [15] "Abo Abasubwa Ku Nshita Ya Mpela" (65-0725M), par. 17
- [16] "Ukwampana kwa Mubumfinsolo Ukwakwa Nabwinga wakwa Kristu" (65-1125), pg. 6-7